

IT-TALBA TA' GħELUQ IL-JUM

IT-TNEJN

- V. O Alla, ejja eħlisni.
R. Mulej, fittex għinni.
Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

Wara dan il-versett tal-bidu tkun ħaġa tajba jekk isir l-eżami tal-kuxjenza, li fiċ-ċelebrazzjoni fil-komun jista' jidħol fl-att penitenzjali skond il-formoli wżati fil-Quddiesa.

ATT PENITENZJALI

- I. *Issir l-istedina għall-penitenza.*

Ħuti, ejjew nagħarfu ħtijietna.

Isir ffit tas-skiet. Imbagħad kulħadd flimkien jistqarr:

Nistqarr 'i Alla li jista' kollox,
u lilkom, ħuti, li jiena dnibt ħafna bil-ħsieb,
bil-kliem, bl-egħmil u billi ħallejt dmirijieti:
iħabbu fuq sidirhom
ħtija tiegħi, ħtija tiegħi, bl-ikbar ħtija tiegħi.
Għalhekk nitlob lill-imqaddsa Marija dejjem Verġni,
lill-Anġli u l-Qaddisin kollha,
u lilkom, ħuti, biex titolbu għalija lill-Mulej Alla tagħna.

Tingħata l-assoluzzjoni:

Iħenn għalina Alla li jista' kollox,
jaħfrilna dnubietna, u jwassalna għall-ħajja ta' dejjem.

R/. Amen.

Jew

- II. *Issir l-istedina għall-penitenza.*

Ħuti, ejjew nagħarfu ħtijietna.

Isir ffit tas-skiet. Imbagħad jingħad:

- V. Ħenn għalina, Mulej
R. Għax dnibna kontra tiegħek.
V. Uri lilna, Mulej, it-tjieba tiegħek.
R. U s-salvazzjoni tiegħek aqgtina.

Tingħata I-assoluzzjoni:

Iħenn għalina Alla li jista' kollox,
jaħfrilna dnubietna, u jwassalna għall-ħajja ta' dejjem.

R. Amen.

Jew

III. Issir I-istedina għall-penitenza.

Huti, ejjew nagħarfu ħtijetna.

Isir fit-tas-skiet. Imbagħad jingħad dawn I-invokazzjonijiet, jew oħrajn:

Int li kont mibgħut biex tfejjaq il-bnedmin ta' qalbhom niedma: Mulej, ħniena.

R. Mulej, ħniena.

Int li ġejt biex issejjaħ il-midinbin: Kristu ħniena.

R. Kristu ħniena.

Int li qiegħed fil-lemin tal-Missier, biex tidħol għalina: Mulej ħniena.

R. Mulej, ħniena.

Tingħata I-assoluzzjoni:

Iħenn għalina, Alla, li jista' kollox,
jaħfrilna dnubietna, u jwassalna għall-ħajja ta' dejjem.

R. Amen.

INNU

Wara dan il-jum li tajtna,
nitolbuk, Hallieq ta' kollox,
biex fit-tjieba kbira tiegħek
tgħasses fuqna u tieqaf magħna.

Fik u bik jistrieħu qlubna,
jibqgħu jħossu l-kenn ta' mħabbtek,
sabiex għada minn filgħodu
jisbħu jgħannu l-għorja tiegħek.

Bierek jiemna b'saħħha tajba,
żid il-ħeġġa ta' ħajjitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjeb,
w int, Waħdieni tiegħu u daqsu,

li ta' dejjem hi salnatkom
ma' I-Ispritu faraġ tagħna. Amen.

Fi żmien il-Għid:

O Ĝesu, Feddej tad-dinja,
inti I-Verb tal-Missier Alla,
dawl minn dawl li dejjem tishar
fuq il-ħbieb fidili tiegħek:

Int li bik issawru l-ħlejjaq,
u li tagħżel żmien minn ieħor,
lejl ta' serħ u sliem aġħtina,
wara jum tkhabrik u tkidma.

Int li qridt tad-dlam is-saltna,
għinna nirbħu l-għadu tagħna;
qatta' x-xbiex li qed jonsbilna,
la tinsiex li b'demmek fdejtna.

F'dan iż-żmien qasir li għandna
liebsa t-toqol ta' ġisimna,
tkħalli qatt lil ruħna tongħos
waqt l-irqad meħtieġ tal-ġisem.

Glorja lilek, fir-rebħ tiegħek
fuq il-mewt, Ĝesu' setgħani;
mal-Missier u ma' I-Ispritu,
ġieħi jintraddlek issa u dejjem. Amen.

SALMODIJA

Barra Ż. Għi:

Ant. Int, Alla Sidi, iddum biex tagħdab, u kollok tjieba.

Z. Għi.

Ant. Hallelujah, hallelujah, hallelujah.

Salm 85

Talba ta' fqir fil-hemm

Imbieren Alla, li jfarragħna fid-dwejjaq kollha tagħna (2 Kor 1, 3.4).

Aġħtini widen, Mulej, u weġibni, *
għaliex jiena msejken u fqajjar.
Harisli ħajti, għax jiena twajjeb, *
salva l-qaddej tiegħek, għax fik jittama.

Int Alla tiegħi, ħenn għalija, Sidi, *
għax lilek ngħajjat il-ħin kollu.

Ferraħ ruħ il-qaddej tiegħek, *
għax lejk, Sidi, jien nerfa' ruħi.
Għax int, Sidi, twajjeb u taħfer, *
kollok tjieba għal kull min isejjahlek.

Agħti widen, Mulej, għat-talba tiegħi, *
isma' l-leħen ta' l-ilfiq tiegħi.
F'jum in-niket tiegħi nsejjahlek, *
għax inti żgur tweġibni.

Hadd mhu bħalek fost l-allat, Mulej, *
u xejn bħall-egħmil tiegħek.
Il-ġnus kollha, li għamilt, jiġu jinxteħtu quddiemek, *
u jsebbhu ismek, Sidi.
Għax kbir int, u eghmnejjal tal-għażżeb tagħmel; *
int waħdek Alla!

Urini, Mulej, triqatek, +
biex nimxi fis-sewwa tiegħek; *
tini qalb waħda, biex ikoll li l-biża' ta' ismek.
B'qalbi kollha niżżik ħajr, Mulej Alla tiegħi, *
u nsebbaħ ismek għal dejjem.
Għax kbira hi t-tjieba tiegħek miegħi, *
int ħlistni minn qiegħi l-imwiet.

O Alla, nies kburin qamu għalija, +
ġemgħa nies qawwija jonsbuli ħajti; *
huma nies li ma jagħtux każek.
Int, Alla Sidi, ħanin u twajjeb, *
iddum biex tagħdab, kollox tjieba u fedelta'.
Hares lejja u ġenn għalija, +
agħti qawwa lill-qaddej tiegħek, *
salva l-iben tal-qaddejja tiegħek.

Urini sinjal ta' tħubitek, +
ħa jaraw u jitħawdu l-egħdewwa tiegħi; *
għax int, Mulej, tgħinni u tfarragħni.
Glorja.

Barra Ż. Għi:

Ant. Int, Alla Sidi, iddum biex tagħdab, u kollok tjieba.

Ż. Għi:

Ant. Hallelujah, hallelujah, hallelujah.

Alla għażilna biex niksbu s-salvazzjoni permezz ta' Sidna Ģesu' Kristu, li miet għalina, sabiex sew jekk inkunu nishru u sew jekk inkunu rieqda meta jiġi, ngħixu ħaġa waħda miegħu.

RESPONSORJU QASIR

Barra żmien il-Għid:

R. F'idejk, Mulej, * Jien nerħi ruħi. F'idejk.

V. Int teħlisni, Mulej, Alla tas-sewwa, * Jien nerħi ruħi. Glorja. F'idejk.

Fi żmien il-Għid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u ħarisma bin-nhar u bil-lejl, biex nishru ma' Kristu u nistriehu fis-sliem. (**Ż.Għ.** hallelujah).

KANTIKU EVANGELIKU ta' Xmun Lq. 2,29-32

Kristu dawl tal-ġnus u gloria ta' Israel

Issa, o Sid, tista' tħalli l-qaddej tiegħek *
imur fis-sliem, skond kelmtek;
għaliex għajnejja raw *
is-salvazzjoni tiegħek,
li int ġejjejt *
għall-popli kollha:
dawl biex idawwal il-ġnus, *
u gloria tal-poplu tiegħek Israel.
Glorja.

Ant. Salvana, Mulej, u ħarisma bin-nhar u bil-lejl, biex nishru ma' Kristu u nistriehu fis-sliem. (**Ż.Għ.** hallelujah).

Talba

Nitolbu, Mulej, agħtina l-mistrieh għas-saħħha ta' ġisimna, u aghħmel li dak li żrajna llum bil-ħidma tagħħna, inissel frott li jibqa' għal dejjem. Bi Kristu Sidna.

R. Amen.

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjeb.

R. Amen.

Fl-aħħarnett, mingħajr versett u talba, tingħad waħda mill-antifoni tal-Madonna.

Omm ġelwa ta' Kristu l-Feddej,
int bieb illi jaġħti għas-sema,

int kewkba tal-baħar, Marija!
Harisna mill-waqgħha, kun magħħna,
għajjnuna tal-poplu l-maħtur,
li b'għaġeb nissilt 'il min ħalqek
fis-siegħa li lqajt it-tislima
li tak Gabrijel, u bqajt xebba,
kif qabel, hekk wara t-tnissil.
Henn, Omm, għal uliedek midinba.

jew

Is-sliem, o Sultana
tas-sema, Sidt l-anġli;
int l-għerq u l-bieb safi
mnejn ġie dawl id-dinja.
O Verġni glorjuža,
ta' ġmiel u sbuħija,
is-sliem għalik! Itlob
lil Kristu għalina.

jew

Sliem għalik, Sultana, omm tal-ħniena;
ħajja, ħlewwa u tama tagħħna, sliem għalik.
Lilek ingħajtu,
għaliex aħna tturufnati, ulied Eva.
Lilek nitnieħdu, aħna li nibku u nolfqu
f'dan il-wied ta' dmugħ.
Ejja, mela, avukata tagħħna,
dawwar lejna
dawk il-ghajnejn tiegħek tal-ħniena;
u wrina, wara dan it-turufnament,
lil Gesu', frott imbierek tal-ġuf tiegħek.
O hanina, o pija, o ħelwa Verġni Marija.

jew

Taħt il-ħarsien tiegħek nistkennu,
Omm qaddisa ta' Alla:
la twarrabx minn quddiemek
it-talb li nagħmlulek fi ħtiġijietna,
u eħlisna dejjem minn kull tiġrib,
o Verġni glorjuža u mbierka.

jew, fi żmien il-Għid:

Sultana tas-sema, ifraħ, hallelujah.
għax dak li stħaqqleq tkun ommu, hallelujah.
qam minn bejn l-imwiet, kif kien qal, hallelujah.
itlob 'i Alla għalina, hallelujah.

